



TNPSC துளிகள்

- ❖ மத்திய மனித வள மேம்பாட்டுத் துறை அமைச்சகமானது "தீக்கை ஆரம்பம்" என்ற ஒரு மாணவர் ஊக்குவிப்புத் திட்டம் மீதான பல்கலைக் கழக மானியக் குழுவின் (University Grants Commission) வழிகாட்டுதலை வெளியிட்டுள்ளது.
 - இது வழக்கமான வகுப்புகள் தொடங்குவதற்கு முன்பு, புதிய மாணவர்கள் கல்வி நிறுவனத்திற்குள் வந்தவுடன், அவர்களுடன் இணைந்து செயல்படுவதை நோக்கமாகக் கொண்டுள்ளது.
- ❖ சர்வதேச கிரிக்கெட் ஆணையமானது (International Cricket Council - ICC) இந்தியாவின் பேட்டிங் வீரரான சச்சின் டெண்டுல்கர், தென் ஆப்பிரிக்க அணியின் ஆலன் டொனால்டு மற்றும் இருமுறை உலகக் கோப்பையை வெல்வதற்குக் காரணமாக இருந்த ஆஸ்திரேலிய மகளிர் கிரிக்கெட் அணி வீரர் கேத்திரின் பிட்ஸ்பாட்ரிக் ஆகியோரை ICCன் வாழ்த்தரங்க பட்டியலில் (Hall of Fame) இணைத்துள்ளது.
 - பிஷன் சிங் பேடி, சுனில் கவாஸ்கர், கபில் தேவ், அனில் கும்ப்ளே மற்றும் ராகுல் டிராவிட் ஆகியோர் இப்பட்டியலில் உள்ள இதர இந்திய வீரர்களாவர்.

தமிழ்நாடு செய்திகள்

தமிழ் மொழியில் உச்ச நீதிமன்றத் தீர்ப்பு

- ❖ இந்திய உச்ச நீதிமன்றம் தமிழ், கன்னடம் மற்றும் தெலுங்கு உள்ளிட்ட வட்டார மொழிகளில் தனது தீர்ப்புகள் குறித்த நகல்களின் முதலாவது தொகுப்பை வெளியிட்டுள்ளது.
- ❖ தற்போது தீர்ப்புகள் உருது, தெலுங்கு, அஸ்ஸாமி, ஹிந்தி, கன்னடம், மராத்தி, ஓடியா, வங்காள மொழி, மற்றும் தமிழ் ஆகிய ஒன்பது பிராந்திய மொழிகளில் கிடைக்கப் பெறுகின்றன.
- ❖ இது இந்தியாவின் பிராந்திய மொழிகளில் தீர்ப்புகளின் பிரதிகளை வெளியிடும் நீதிமன்ற முன்னெடுப்புகளின் ஒரு பகுதியாகும்.
- ❖ தமிழ் மொழியில் மொழி பெயர்க்கப்பட்ட 2 உச்ச நீதிமன்றத் தீர்ப்புகள் 18-07-2019 அன்று உச்ச நீதிமன்ற இணைய தளத்தில் பதிவேற்றப்பட்டுள்ளன. அவையாவன:
 - ராஜகோபால் (சரவண பவனின் நிறுவனர்) மற்றும் மற்றவர்கள் எதிர் தமிழ்நாடு அரசு
 - ஜோசப் ஈஸ்வரன் வாப்பேஷர் எதிர் ஷிர்லே காத்லீன் வீலர்

தேசியச் செய்திகள்

மோதிஹரி - அம்லேஹ்குன்ஞ் பெட்ரோலியக் குழாய்த் தொடர்

- ❖ மோதிஹரி - அம்லேஹ்குன்ஞ் பெட்ரோலியக் குழாய்த் தொடர் இந்தியாவினால் வெற்றிகரமாக அமைக்கப்பட்டுள்ளதாக நேபாளத்திற்கான இந்தியத் தூதர்

அறிவித்துள்ளார்.

- ❖ இரு நாடுகளின் நிர்வாகத் தலைவர்களால் மெய்நிகர் முறையில் தொடங்கி வைக்கப்பட்ட பின்பு ஆகஸ்ட் மாதத்திலிருந்து இந்தத் திட்டத்தின் வணிக ரீதியிலான செயல்பாடுகள் தொடங்கும்.
- ❖ பீகாரின் மோதிஹரியிலிருந்து நேபாளத்தின் அம்லேஹ்குன்ஞ் வரையிலான 69 கிலோ மீட்டர் தொலைவுள்ள இந்த பெட்ரோலியக் குழாய்த் தொடரானது இந்தியாவினால் கட்டப்பட்டுள்ளது.
- ❖ இது நேபாளத்தின் எண்ணெய் சேமிப்புப் பிரச்சினையை எதிர் கொள்வதற்கும் லாரிகளின் மூலம் பெட்ரோலியப் பொருட்களின் போக்குவரத்திற்கு முடிவு கட்டுவதற்கும் உதவும்.

சூரிய ஒளி சர்க்கா திட்டம்

- ❖ மத்திய சிறு, குறு மற்றும் நடுத்தர நிறுவனங்கள் துறை அமைச்சகம் நாடெங்கிலும் 50 சூரிய ஒளி சர்க்கா குழுக்களை செயல்படுத்துதலுக்காக ரூ.550 கோடி மதிப்பில் சூரிய ஒளி சர்க்கா என்ற ஒரு திட்டத்தைத் தொடங்கியுள்ளது.



- ❖ சூரிய ஒளி சர்க்கா அலகுகள் கிராமத் தொழிற்சாலைகளாக வகைப்படுத்தப்பட்டுள்ளன.
- ❖ இது மும்பையில் உள்ள காதி மற்றும் கிராமத் தொழிற்சாலைகள் ஆணைய (Khadi and Village Industries Commission - KVIC) நிர்வாகக் கட்டுப்பாட்டகத்தின் கீழ் செயல்படும்.
- ❖ இது ஏறத்தாழ 1 இலட்சம் நபர்களுக்கு நேரடி வேலை வாய்ப்பை உருவாக்கும்.

பல்கலைக் கழக மானியக் குழுவின் பரமார்ஷ் திட்டம்

- ❖ மத்திய மனித வள மேம்பாட்டுத் துறை அமைச்சர் பல்கலைக் கழக மானியக் குழுவின் (UGC - University Grants Commission) பரமார்ஷ் திட்டத்தைத் தொடங்கி வைத்தார்.
- ❖ இத்திட்டத்தின் கீழ், ஒரு குறிப்பிட்ட உயர் கல்வியானது வழிகாட்டியாகத் தேர்ந்தெடுக்கப்படும்.

- ❖ தேசிய அங்கீகார மற்றும் மதிப்பீட்டுக் குழுவின் (National Accreditation and Assessment Council - NAAC) அங்கீகாரத்தைப் பெறுதலையும் தரமான கல்வியை அளிப்பதையும் நோக்கமாகக் கொண்டுள்ள நிறுவனங்கள் வழிகாட்டியாக இருக்கும்.
- ❖ இந்தத் திட்டமானது வழிகாட்டுதல் வழங்குவதற்காக 1000 உயர் கல்வி நிறுவனங்களை அமைப்பதை இலக்காகக் கொண்டிருக்கும்.

சாகர் மைத்ரி திட்டம் - 2

- ❖ கொச்சியில் உள்ள தெற்கு கடற்படைக் கட்டளைத் தளத்திலிருந்து 2 மாதம் நடைபெறும் சாகர் மைத்ரி திட்டம் - 2 என்ற ஒரு திட்டத்திற்கான பயணத்தை ஜனென்ஸ் சாகர்த்வானி தொடங்கியுள்ளது.
- ❖ இது கொச்சியில் உள்ள பாதுகாப்பு ஆராய்ச்சி மற்றும் வளர்ச்சி அமைப்பின் (DRDO - Defence Research and Development Organisation) கடற்படை இயற்பியல் மற்றும் கடல்சார் ஆய்வகத்தினால் வடிவமைக்கப்பட்டு, மேம்படுத்தப்பட்டது.
- ❖ சாகர் மைத்ரி திட்டத்தின் முதன்மையான குறிக்கோள்கள் பின்வருமாறு:
 - ஒட்டு மொத்த வட இந்தியக் கடலிலிருந்து தரவு சேகரிப்பு,
 - அந்தமான் கடல் மற்றும் அதனைச் சுற்றியுள்ள கடல்களின் மீது கவனத்தைச் செலுத்துதல்,
 - கடல் ஆராய்ச்சி மற்றும் வளர்ச்சித் துறையில் 8 இந்தியக் கடல் கூட்டமைப்பு நாடுகளுடன் நீண்ட கால ஒத்துழைப்பை ஏற்படுத்துதல்.
- ❖ இது 1962-65 ஆம் ஆண்டுகளில் சர்வதேச இந்தியக் கடல் பயணத்தை மேற்கொண்ட இந்தியாவின் ஒரே ஆராய்ச்சிக் கப்பலான "ஜனென்ஸ் கிஸ்த்னாவின்" பொன் விழாக் கொண்டாட்டத்தினை அனுசரிக்கின்றது.



அடல் பிமித் வியாக்தி கல்யாண் யோஜனா

- ❖ தொழிலாளர் மற்றும் வேலை வாய்ப்புத் துறை அமைச்சர் சந்தோஷ் குமார் கங்வார் "அடல் பிமித் வியாக்தி கல்யாண் யோஜனா" என்ற ஒரு திட்டத்தை மாநிலங்களவையில் அறிவித்தார்.



- ❖ இந்தத் திட்டம் அரசுத் தொழிலாளர் காப்பீட்டுச் சட்டம், 1948ன் கீழ் உள்ளடங்கும் காப்பீடு பெற்ற நபர்களுக்காக அரசு தொழிலாளர் காப்பீட்டுக் கழகத்தினால் (Employees' State Insurance Corporation - ESIC) செயல்படுத்தப்படும்.
- ❖ இது தொடக்கத்தில் இரண்டு ஆண்டு காலத்திற்குச் சோதனை அடிப்படையில் செயல்படுத்தப் படுகின்றது.
- ❖ இது மாறி வரும் வேலைவாய்ப்பு நிலைமையின் காரணமாக எந்தவொரு காரணத்திற்காகவும் பணியை இழந்த அல்லது பணியில் இல்லாத நபர்களுக்கு நிதியுதவி அளிப்பதை நோக்கமாகக் கொண்டுள்ளது.
- ❖ வேலை வாய்ப்பு கிடைக்கப் பெறாத சமயத்தில் இந்த நிவாரணம் காப்பீடு பெற்ற நபர்களின் வங்கிக் கணக்கில் நேரடியாகப் பணமாகச் செலுத்தப்படும்.
- ❖ அவர்கள் முந்தைய பணியிலிருந்து விலகிய தேதியிலிருந்து குறைந்தது 3 மாதங்களுக்கு வேலை வாய்ப்பு இல்லாமல் இருந்தால், ESIC-ல் அவர்களின் மொத்தப் பங்களிப்பில் 47 சதவிகிதத்தினை அவர்கள் பெற்றுக் கொள்ள முடியும்.

அது பற்றி

- ❖ ESI என்பது இந்தியத் தொழிலாளர்களுக்கான சுய நிதி சமூகப் பாதுகாப்பு மற்றும் சுகாதாரக் காப்பீட்டுத் திட்டமாகும்.
- ❖ இது இந்திய அரசின் மத்திய தொழிலாளர் மற்றும் வேலைவாய்ப்பு அமைச்சகத்தினால் சட்டப்பூர்வமாக உருவாக்கப்பட்ட ஒரு தனிச் சுதந்திர கழகமாகும்.
- ❖ இது ESI சட்டம், 1948-ல் கூறப்பட்டுள்ள விதிகள் மற்றும் ஒழுங்குமுறைகளின்படி ESICயினால் நிர்வகிக்கப்படுகின்றது.

இந்திய இணைய வழிக் குற்ற ஒருங்கிணைப்பு மையம்

- ❖ மத்திய உள்துறை அமைச்சகம் 2018-20 ஆம் ஆண்டு காலகட்டத்திற்கு இந்திய இணைய வழிக் குற்ற ஒருங்கிணைப்பு மையம் (I4C - Indian Cyber Crime Coordination Centre) என்ற ஒரு திட்டத்தைத் தொடங்கியுள்ளது.
- ❖ இது நாட்டில் ஒருங்கிணைக்கப்பட்ட மற்றும் திறமையான முறையில் இணைய வழிக் குற்றங்களை எதிர்த்துப் போராடுவதற்காக 7 கூறுகளைக் கொண்ட ஒரு திட்டமாகும்.

சர்வதேசச் செய்திகள்

காங்கோவில் எபோலா நோய் பாதிப்பு - சர்வதேச அவசர நிலை

- ❖ உலக சுகாதார அமைப்பானது (WHO - World Health Organisation) காங்கோ மக்களாட்சிக் குடியரசில் பரவி வரும் எபோலா நோயினைச் சர்வதேச அளவில் பொதுச் சுகாதார அவசர நிலையாக அறிவித்துள்ளது.
- ❖ WHO ஆனது சர்வதேச "அவசர நிலையை" மற்ற நாடுகளுக்குப் பாதிப்பை ஏற்படுத்துகின்ற மற்றும் ஒருங்கிணைந்த சர்வதேச மீட்புப் பணி தேவைப்படுகின்ற ஒரு "அசாதாரண நிகழ்வு" என்று வரையறுக்கின்றது.
- ❖ இது போன்ற ஒரு அறிவிப்பானது சர்வதேச ஈர்ப்பையும் நிதியையும் கொண்டு வரும்.

- ❖ வரலாற்றில் இது போன்ற வெளியிடப்பட்ட அறிவிப்புகளில் 5-வது அறிவிப்பு இதுவாகும்.
- ❖ இதற்கு முந்தைய அவரச நிலை அறிவிப்புகள் பின்வருமாறு : அமெரிக்காவில் ஏற்பட்ட ஜிக்கா நோய், பன்றிக் காய்ச்சல், போலியோ ஒழிப்பு மற்றும் 2014-16ல் மேற்கு ஆப்பிரிக்காவில் பரவிய எபோலா நோய்.



பொருளாதாரச் செய்திகள்

பீமல் ஜலன் குழுவின மிகை நிதி மாற்றம்


- ❖ பீமல் ஜலன் குழு இந்திய ரிசர்வ் வங்கியிடம் உள்ள மிகை நிதியை அரசிற்கு வழங்குமாறு பரிந்துரைக்க முடிவு செய்துள்ளது.
- ❖ 3-5 ஆண்டுகளுக்கு படிப்படியாக இந்த நிதி அரசிற்கு வழங்கப்பட இருக்கின்றது.
- ❖ இந்த மிகை நிதி மாற்றமானது, தனது நிதிப் பற்றாக்குறை இலக்கை எட்டுவதற்கு அரசிற்கு உதவும்.
- ❖ இந்த மிகை நிதி மாற்றப் பரிந்துரையில் எதிர்பாராத நிதி மற்றும் மறுமதிப்பீட்டு நிதி ஆகிய இரண்டும் அடங்கும்.

அறிவியல் மற்றும் தொழில்நுட்பச் செய்திகள்

ப்ளோனெட்ஸ் (Ploonets)

- ❖ தொலை தூரத்தில் உள்ள மிகப்பெரிய கோள்களைச் சுற்றியுள்ள சில நிலவுகள், கோள்களைப் போன்று அதன் நட்சத்திரத்தினைச் சுற்றுவதற்குப் பதிலாக, தனது சுற்றுப் வட்டப் பாதையில் இருந்து விடுபட்டு விடுகின்றன.
- ❖ ஒரு சர்வதேச வானியல் குழுவினர் இந்தக் கற்பனையான நிலவுகளைப் ப்ளோனெட்கள் என்று அழைக்கின்றனர்.

- ❖ வியாழன் கோள் போன்ற வாயுக் கோள்கள் அதனுடைய நட்சத்திரங்களுக்கு அருகில் செல்ல உந்தப்படும் போது, அந்த கோளின் கோண உந்தம் நிலவுக்கு மாறுவதனால் ப்ளோனெட்கள் உருவாகும் என்று ஆராய்ச்சியாளர்கள் கண்டறிந்துள்ளனர்.



மாநிலச் செய்திகள்

கர்நாடக கட்சித் தாவல்

- ❖ இந்திய உச்ச நீதிமன்றம் 15 அதிருப்தி சட்டசபை உறுப்பினர்களை நடப்பு சட்டசபைக் கூட்டத் தொடரிலிருந்து வெளியேற அனுமதி வழங்கியுள்ளது.
- ❖ இது அரசியலமைப்பின் பத்தாவது அட்டவணையின் பிரிவு 2(b)-ன் கீழ் இந்த எம்எல்ஏக்கள் தகுதி நீக்கம் செய்யப்படுவார்கள் என்ற அச்சமின்றி ஒரு "கொறடாவின் உத்தரவை" மறுக்க முடியும் என்பதைக் குறிக்கின்றது.

கட்சிக் கொறடா

- ❖ ஒரு கொறடா உத்தரவு என்பது ஒரு முக்கியமான வாக்கெடுப்புக்கு கட்சி உறுப்பினர்கள் ஆஜராக வேண்டும் அல்லது அவர்கள் ஒரு குறிப்பிட்ட வழியில் மட்டுமே வாக்களிக்க வேண்டும் என்பதற்கான ஒரு எழுதப்பட்ட உத்தரவாகும்.
- ❖ "கொறடா உத்தரவை" வழங்குவதற்காக, அவையில் உள்ள தங்களது கட்சி உறுப்பினர்களில் மூத்த உறுப்பினரை "தலைமைக் கொறடாவாக" அரசியல் கட்சிகள் நியமிக்கின்றன.

திபாங் பல்நோக்குத் திட்டம்

- ❖ அருணாச்சலப் பிரதேசத்தில் உள்ள திபாங் பல்நோக்குத் திட்டத்திற்கான பல்வேறு அனுமதிகள் மற்றும் செலவினங்களுக்கு மத்திய அமைச்சரவை ஒப்புதல் வழங்கியுள்ளது.



- ❖ இந்தத் திட்டமானது 278 மீட்டர் உயரமுள்ள கான்கிரீட் ஈர்ப்பு அணை கட்டுவதற்கு திட்டமிட்டுள்ளது.
- ❖ இத்திட்டம் நிறைவு பெற்றால் இந்தியாவின் மிக உயரமான அணையாக இது விளங்கும்.
- ❖ இது அருணாச்சலப் பிரதேசத்தின் கீழ் திபாங் பள்ளத்தாக்கு மாவட்டத்தில் உள்ள திபாங் நதியின் மீது அமைந்துள்ளது.

